

# Argentinanın ekran həyatı Bakıda

**Bakının “Landmark” kino klubunda Argentina Film Festivalının açılış mərasimi olub.**

Argentinanın Azərbaycandakı fəvqəladə və səlahiyyətli səfiri Marianxeles Belluşİ mərasimdə çıxış edərək, festival haqqında məlumat verib. O qeyd edib ki, bu festival Azərbaycan və Argentina arasında mədəni körpü rolunu oynayır.

“Festival çərçivəsində göstərilən ekran əsərləri vasitəsilə tamaşaçılar cəmiyyətimizin apardığı mübarizə və uğurları bir daha dərinləndirən araşdıracaqlar”, – deyən xanım diplomat əlavə edib.

Sonra argentinəli rejissor Ariel Vinqradın ekranlaşdırdığı və Rio bankının qərarından bəhs edən “Əsrin oğurluğu” filmi nümayiş olunub. 2020-ci ilin istehsalı olan bu komik döyüş dramında rolları 61 aktyor – Qilermo Franselya, Dieqo Peretti, Luis Luk, Pablo Raqo, Rafael Ferro və başqaları ifa ediblər.

Qeyd edək ki, Azərbaycan və Argentina arasında qurulan diplomatik əlaqələr artıq 30 ildir davam edir. Bu illər ərzində mədəni sahədə uğurlu yol qət edilib. Müxtəlif mövzulu sərgilər, beynəlxalq tanqo festivalı keçirilib. Azərbaycan Dillər Universitetində Argentina kafedrası yaradılıb. Ötən ay Ekspo Mərkəzində təşkil olunan X Bakı Beynəlxalq Kitab Sərgisində Latın Amerikasılı ölkələri ilə birgə Argentina da öz stendi ilə işti- rak edib. Bu film festivalı da əlaqələrin inkişafında növbəti bir addımdır.

XQ

